



(හත්වැනි පාර්ලිමේන්තුව — පළමුවැනි සභාවාරය)

අංක. 300.]

පාර්ලිමේන්තුවේ න්‍යාය පත්‍රය

2013 සැප්තැම්බර් මස 04 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

2787/12

1.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) සරත් ෆොන්සේකා මහතා නිදහස් කරන ලද දිනය කවදා ද යන්න එතුමා මෙම සභාවට දන්වන්නෙහිද?
- (ආ) (i) එම සමාව දීම කොන්දේසි සහිත සමාව දීමක්ද; නැතහොත් කොන්දේසි විරහිත සමාව දීමක්ද යන්නත්;
- (ii) ෆොන්සේකා මහතාගේ විශ්‍රාමික අයිතිවාසිකම් සහ හමුදා නිලය නැවත ලබා දෙන ලද්දේද යන්නත්;
- (iii) තවමත් එතුමාට “ජෙනරාල්” යන පදවි නාමයෙන් හැඳින්විය හැකිද යන්නත්;
- (iv) ෆොන්සේකා මහතාට එරෙහිව උසාවියේ තවත් පොරොත්තු නඩු තිබේද යන්නත්;
- (v) ජනාධිපති සමාව නිසා විභාගවීමට නියමිත එම නඩු අහෝසි වන්නේද යන්නත්;

එතුමා සඳහන් කරන්නෙහිද?

- (ඇ) (i) සරත් ෆොන්සේකා මහතා සමග කටයුතු කිරීම හෝ එතුමාට සහාය දීම නිසා පීඩාවට හෙළන ලද හෝ සේවය අවසන් කිරීමට ලක්වූ පොලිසියේ හෝ හමුදාවේ හටගත් සංඛ්‍යාව කොපමණද;
 - (ii) එම නිලධාරීන් නැවත සේවයේ පිහිටුවීම හෝ වන්දි ලබාදීම සිදුකර තිබේද;
 - (iii) නොඑසේ නම්, එයට හේතු කවරේද;
- යන්නත් එතුමා මෙම සභාවට දන්වන්නෙහිද?
- (ඈ) සරත් ෆොන්සේකා මහතා නිදහස් කිරීමේ කරුණට අදාළව,
 - (i) ඒ පිළිබඳව සාකච්ඡා පැවැත්වූ පුද්ගලයින් කවුරුන්ද යන්නත්;
 - (ii) ඒ සම්බන්ධයෙන් බලපෑම් ඇති කළ රටවල් සහ එය සිදුවූයේ කවර අවස්ථාවක ද යන්නත්;
 - (iii) දේශපාලන සහ ආගමික නායකයින්ගේ මැදිහත් වීම් නොසලකා හැරියේ කවුරුන්ද යන්නත්;
- එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

2.

ගරු බුද්ධික පතිරණ මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, පිටබැද්දර ප්‍රාදේශීය ලේකම් කොට්ඨාසයට අයත්, සියඹලාගොඩ (බටහිර) ග්‍රාම නිලධාරී වසමේ පිහිටි සිංගල්දෙනිය, නියගමළහේන ඇතුළු සරු සාර කුඹුරු ඉඩම් කිහිපයක් විනාශ කරමින් කුඹුරට අවශ්‍ය නොවන ඇළ මාර්ගයක් සහ පාරක් සකස් කරන බවත්;
- (ii) එම ඇළ මාර්ගය සහ පාර තැනීම සම්බන්ධයෙන් ප්‍රදේශයේ ජනතාව දැඩි විරෝධතාවයක් දක්වන බවත්;
- (iii) මෙම ක්‍රියාව නිසා වර්ෂාව අඩු කාලවලදී කුඹුරු යාය විනාශ වී යාමේ අවදානමක් ඇති බවට ගොවීන් වෝදනා කරන බවත්;

එතුමා දන්නෙහිද?

- (ආ) (i) ඉහත (අ) (i) හි සඳහන් ඇළ මාර්ගය සහ පාර තැනීම සඳහා වැය කරන මුදල කොපමණද;
- (ii) ඊට අවශ්‍ය ප්‍රතිපාදන සපයාගනු ලබන අරමුදල කවරේද;
- (iii) ගොවීන් ප්‍රතික්ෂේප කරනු ලබන මෙම ව්‍යාපෘතිය නවතා දැමීමට හා විධිමත් පරීක්ෂණයක් සිදුකර ඊට වගකිව යුත්තන්ට එරෙහිව නීතිමය ක්‍රියා මාර්ග ගැනීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3063/'12

3.

ගරු අකිල විරාජ් කාරියවසම් මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) දුම්රිය බලවේග කට්ටල 11ක් සහ සුබෝපබෝගී දුම්රිය දෙකක් අඩු මිල ගණන් යටතේ ප්‍රවාහනය කිරීමට අවස්ථාව ලැබී තිබියදී ප්‍රවාහන අමාත්‍යාංශ ලේකම්වරයා නියෝජ්‍ය සභාපති ධුරය දරන සමාගමක් වෙත එම ප්‍රවාහන කටයුතු ලබාදීම නිසාවෙන් දුම්රිය දෙපාර්තමේන්තුවට විශාල අලාභයක් සිදුවී ඇති බව එතුමා දන්නෙහිද?

- (ආ) (i) ඉහත සඳහන් පරිදි දුම්රිය බලවේග කට්ටල හා සුබෝපබෝගී දුම්රිය ප්‍රවාහනය කිරීමේ ගනුදෙනුව හේතුවෙන් දුම්රිය දෙපාර්තමේන්තුවට දැරීමට සිදුවූ අලාභය කොපමණද;
- (ii) එම මූල්‍යමය අලාභය සිදුකරමින් වංචනික ලෙස කටයුතු කළ නිලධාරීන් සම්බන්ධයෙන් නිසි පියවර ගනු ලබන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3072/'12

4.

ගරු අජිත් පී. පෙරේරා මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (3)

- (අ) (i) නැගෙනහිර පළාත් සභාව පිහිටුවා එහි කටයුතු ආරම්භ කරන ලද දිනය කවරේද;

(3)

- (ii) නැගෙනහිර පළාත් සභාව විසින් මේ වන විට සම්මත කර ඇති ප්‍රඥප්ති සංඛ්‍යාව කොපමණද;
- (iii) එම එක් එක් ප්‍රඥප්තියේ නම, අංකය සහ සම්මත කළ දිනය වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) ඉහත පළාත් සභාව මගින් සම්මත කරන ලද,

- (i) ආණ්ඩුක්‍රම ව්‍යවස්ථාවේ නවවැනි උපලේඛනයේ I වැනි ලැයිස්තුවේ (පළාත් සභා ලැයිස්තුවේ) විෂයයන්වලට අදාළ ප්‍රඥප්ති;
- (ii) ආණ්ඩුක්‍රම ව්‍යවස්ථාවේ නවවැනි උපලේඛනයේ III වැනි ලැයිස්තුවේ (සමගාමී ලැයිස්තුවේ) විෂයයන්වලට අදාළ ප්‍රඥප්ති;

කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3262/'12

5.

ගරු රෝසි සේනානායක මහත්මිය, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) හෝමාගම-හබරකඩ ළමා සහ මාතෘ සායන මධ්‍යස්ථානයේ නවීකරණ කටයුතු සඳහා ඇස්තමේන්තුගත මුදල කොපමණද;
- (ii) එකී ඇස්තමේන්තුගත මුදලින් නවීකරණ කටයුතු සඳහා වැය වූ මුදල කොපමණද;
- (iii) එම මධ්‍යස්ථානයේ නවීකරණ කටයුතු ආරම්භ කළ හා අවසන් කළ දින කවරේද;

යන්න එතුමා සඳහන් කරන්නෙහිද?

- (ආ) (i) නවීකරණ කටයුතුවලට පෙර, ඉහත සඳහන් මධ්‍යස්ථානයේ එක් මාසයක් තුළදී පැවැත්වූ ළමා සහ මාතෘ සායන සංඛ්‍යාව කොපමණද;
- (ii) එහි නවීකරණ කටයුතුවලින් පසුව, මේ වනවිට එක් මාසයකදී පවත්වනු ලබන ළමා සහ මාතෘ සායන සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3290/'12

6.

ගරු රත්නන් රාමනායක මහතා, — විදේශ රැකියා ප්‍රවර්ධන හා සුබසාධන අමාත්‍යතුමාගෙන් ඇසීමට, — (3)

- (අ) (i) කොළඹ, මරදාන ප්‍රදේශයේ පිහිටි අල් අතීස් විදේශ රැකියා ආයතනය මගින් ඩබ්ලිව්. එම්. සුරේඛා ද සිල්වා යන තරුණිය රැකියාවක් සඳහා සෞදී අරාබියට යවා ඇති බවත්;
- (ii) එහිදී ඇය මිය ගොස් ඇති බවත්;
- (iii) ඇය විදේශගත කිරීමට එම විදේශ රැකියා ආයතනය ව්‍යාජ පොලිස් වාර්තා ඇතුළු ව්‍යාජ තොරතුරු ඉදිරිපත් කර ඇති බවත්;

එතුමා දන්නෙහිද?

- (ආ) ව්‍යාජ තොරතුරු මත ඉහත සඳහන් තරුණිය විදේශගත කිරීමට ක්‍රියා කළ එම ආයතනයට විරුද්ධව ගන්නා ලද නීතිමය ක්‍රියාමාර්ග කවරේද යන්න එතුමා සඳහන් කරන්නෙහිද?
- (ඇ) (i) සුරේඛා ද සිල්වා නමැත්තිය මියයාමට හේතුව මේ වන විට අනාවරණය කරගෙන තිබේද;
- (ii) එසේ නම්, එම හේතුව කවරේද;
- (iii) එම මරණයට අදාළ මරණ පරීක්ෂණ වාර්තාව ඉදිරිපත් කරන්නේද;
- (iv) මියගිය තරුණිය වෙනුවෙන් ඇයගේ දෙමාපියන්ට හිමිවිය යුතු වන්දි මුදල් ලබාදීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

3350/'12

7.

ගරු පී. හැරිසන් මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) බනිජ තෙල් කර්මාන්ත අමාත්‍යාංශයට අයත් ආයතන සංඛ්‍යාව කොපමණද;
- (ii) එම එක් එක් ආයතනය යටතේ ඇති රජයේ වාහන සංඛ්‍යාව කොපමණද;
- (iii) එම ආයතනවල රජයේ වාහන ලබාදී ඇති නිලධාරීන් අයත් ශ්‍රේණි කවරේද;
- (iv) එම නිලධාරීන්ගේ අධීක්ෂණය යටතේ ඇති වාහන සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ආ) (i) උක්ත අමාත්‍යාංශය යටතේ ඇති ආයතනවලට කුලී පදනම මත ලබා ගෙන ඇති වාහන සංඛ්‍යාව කොපමණද;
- (ii) එම වාහනවලට ගෙවීම් කරන ආකාරය කවරේද;
- (iii) එම වාහන වෙනුවෙන් වාර්ෂිකව ගෙවන මුළු මුදල කොපමණද;
- (iv) කුලී පදනම මත ලබාගත් වාහන පරිහරණය කරනු ලබන නිලධාරීන් කවුරුන්ද;
- යන්න එතුමා මෙම සභාවට දන්වන්නෙහිද?
- (ඇ) (i) ඉහත අමාත්‍යාංශය යටතේ ඇති රජයේ වාහන, කුලී පදනම මත ලබාගත් වාහන සහ නිලධාරීන්ගේ පුද්ගලික වාහන වෙන්කර හඳුනාගැනීමේ ක්‍රමවේදයක් තිබේද;
- (ii) එසේ නම්, ඒ පිළිබඳව පැහැදිලි කිරීමක් කරන්නේද;
- (iii) අමාත්‍යාංශය හා ඒ යටතේ ඇති ආයතනවලට අයත් රජයේ වාහන වල රාජ්‍ය ලාභනය සමග අදාළ ආයතනයේ නම සඳහන් කර තිබේද;
- (iv) නොඑසේ නම්, එයට හේතු කවරේද;
- යන්නත් එතුමා සඳහන් කරන්නෙහිද?
- (ඈ) නොඑසේ නම් ඒ මන්ද?

3416/'13

8.

ගරු අජිත් කුමාර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) මඩකලපුව, වාකරෙයිහි පුවත්තරුවේ නිකායාගාරයක අය අත්අඩංගුවට ගෙන බන්ධනාගාරගත කර තිබේද;

- (ii) එසේ නම්, ඔහු සිටින බන්ධනාගාරය කවරේද;
 - (iii) ඔහු බන්ධනාගාර ගතකර සිටින්නේ සිරකරුවෙකු ලෙසද, සැකකරුවෙකු ලෙසද;
 - (iv) ඔහුට එරෙහිව අධිකරණයක නඩු පවරා තිබේද;
 - (v) එසේ නම්, නඩු පැවරූ දිනය, අදාළ අධිකරණය, නඩු අංකය හා නඩුවේ වත්මන් තත්ත්වය කවරේද;
 - (vi) නඩු පවරා ඇති චෝදනා කවරේද;
- යන්න එතුමා සඳහන් කරන්නෙහිද?
- (ආ) පුවෙන්දුන් නිතාර්සන් යන අය නිදහස් කිරීමට කටයුතු කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3683/'13

9.

ගරු නිමල් විජේසිංහ මහතා, — කෘෂිකර්ම අමාත්‍යතුමාගෙන් ඇසීමට, — (2)

- (අ) (i) 2005 වර්ෂයේ සිට මේ දක්වා කාල සීමාව තුළ ක්‍රියාත්මක කළ තිරසාර කෘෂිකර්ම ජල කළමනාකරණ ව්‍යාපෘති අදියර I හා II හි අරමුණු කවරේද;
- (ii) එම අරමුණු ළඟා කර ගැනීම සඳහා මෙතෙක් දරා ඇති ප්‍රයත්නයන් කවරේද;
- යන්න එතුමා සඳහන් කරන්නෙහිද?
- (ආ) 2012 වර්ෂයේ ක්‍රියාත්මක කිරීමට අපේක්ෂා කරන ලද වගා ව්‍යාපෘතීන්හි වර්තමාන තත්ත්වයන් කවරේද යන්න එතුමා මෙම සභාවට දන්වන්නෙහිද?
- (ඇ) (i) කාබනික පොහොර නිෂ්පාදනය දිරි ගැන්වීමේ වැඩසටහන් තුළින් මෙතෙක් දරා ඇති ප්‍රයත්නයන් කවරේද;
- (ii) ඊට අදාළව ඉදිරියේදී ගැනීමට අපේක්ෂිත ක්‍රියාමාර්ග කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3699/'13

10.

ගරු අනුර දිසානායක මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) 2013 පෙබරවාරි මාසය තුළ පෙට්‍රල් මෙට්‍රික් ටොන් එකක් ආනයනය කරන ලද සාමාන්‍ය මිල (CIF VALUE);
- (ii) මෙට්‍රික් ටොන් එකක ආසන්න වශයෙන් අඩංගු පෙට්‍රල් ලීටර් සංඛ්‍යාව;
- (iii) ඒ අනුව 2013 පෙබරවාරි මාසය තුළ පෙට්‍රල් ලීටරයක් වරායෙන් ගොඩබෑන විට තිබූ සාමාන්‍ය මිල;
- (iv) පෙට්‍රල් ලීටරයක් වෙනුවෙන් රජය විසින් අය කරනු ලබන එක් එක් බදු ප්‍රමාණයන්;
- (v) පෙට්‍රල් ලීටරයකින් ලංකා බනිජ තෙල් නීතිගත සංස්ථාව ලබන ලාභය;
- (vi) පෙට්‍රල් ලීටරයක් බෙදා හැරීමේ වියදම හා අලෙවි කිරීම මගින් පිරවුම් හල ලබන ලාභය;
- කොපමණද යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

11.

ගරු මනුෂ්‍ය නානායක්කාර මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) පොල් වගාවට හානි කරන මයිටා උවදුර සම්පූර්ණයෙන් නැති කිරීම සඳහා හෝ අවම කිරීම සඳහා අමාත්‍යාංශය මගින් දැනටමත් ගෙන ඇති පියවර කවරේද;
- (ii) එම ක්‍රියාමාර්ග තුළින් යහපත් ප්‍රතිඵල ලැබී තිබේද;
- (iii) එම ක්‍රියාමාර්ග අසාර්ථක නම්, ඉදිරියේදී ගැනීමට යෝජිත ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3867/'13

12.

ගරු කනක හේරත් මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) පොල් සංවර්ධන හා ජනතා වතු සංවර්ධන අමාත්‍යාංශය යටතේ ක්‍රියාත්මක වන පොල් වගා කිරීමේ මණ්ඩලය හා ශ්‍රී ලංකා පොල් පර්යේෂණ ආයතනය වැනි ආයතනවලට අයත් පැළ තවත්වලින් බිහිවන පොල් පැළ පොදු ජනතාව අතට පත්වන ක්‍රමවේදය කුමක්ද යන්න එතුමා සඳහන් කරන්නෙහිද?
- (ආ) (i) පොල් පැළ ජනතාවට ලබාදීමේ වැඩපිළිවෙළ වෙනත් ආයතන හෝ වැඩසටහන් හෝ හරහා ක්‍රියාත්මක වන්නේ නම්, එම ආයතන හා වැඩසටහන් කවරේද;
- (ii) ගතවූ ආසන්න වර්ෂ 5 ක කාලය තුළ එම එක් එක් ආයතනය හා වැඩසටහන යටතේ නිකුත් කළ පොල් පැළ සංඛ්‍යාව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3870/'13

13.

ගරු ශෙහාන් සේමසිංහ මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (2)

- (අ) (i) පොල් වගා කිරීමේ මණ්ඩලයේ ව්‍යාපෘතියක් වන “කප්‍රුක පුරවර” වැඩසටහන යටතේ ක්‍රියාත්මක වන පැළ තවත් සඳහා බීජ පොල් ලබා ගන්නා ආකාරය කවරේද;
- (ii) බීජ පොල් ලබා ගැනීම සඳහා විශේෂිත පොල්ගස් හඳුනාගෙන තිබේද;
- (iii) එසේ නම්, එම ගස් හඳුනාගැනීම සිදුකළ අය කවුරුන්ද;
- (iv) මේ වන විට හඳුනාගෙන ඇති බීජ පොල් ලබාගන්නා ගස් සංඛ්‍යාව කොපමණද;
- (v) කප්‍රුක පුරවර වැඩසටහන යටතේ ක්‍රියාත්මක වන පොල් පැළ තවත්වල මේ වන විට තවත් කර ඇති බීජ පොල් සංඛ්‍යාව කොපමණද;

- (vi) එම එක් එක් බීජ පොල් පැළ තවන පිහිටා ඇති ස්ථාන කවරේද;
- (vii) එම තවන්වලින් ලබාගන්නා වගා කිරීමට සුදුසු තත්ත්වයේ ඇති පොල් පැළ සම්බන්ධයෙන් ගනු ලබන ඊළඟ පියවර කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3917/'13

14.

ගරු තලතා අතුකෝරල මහත්මිය,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (1)

- (අ) (i) ඉඹුල්පේ ප්‍රාදේශීය ලේකම් කොට්ඨාසය තුළ පදිංචි පවුල් සංඛ්‍යාව;
- (ii) ඒ අතරින් පර්වසයක හෝ ඉඩම් ප්‍රමාණයක් හිමි පවුල් සංඛ්‍යාව;
- (iii) එකී ප්‍රාදේශීය ලේකම් කොට්ඨාසය තුළ ඇති රජයට අයත් මුළු ඉඩම් ප්‍රමාණය;
- (iv) එම ඉඩම් අතරින් ඉඩම් ප්‍රතිසංස්කරණ කොමිසමට අයත් ඉඩම් ප්‍රමාණය;
- (v) පිටස්තර ප්‍රදේශවලින් ඉඹුල්පේ ප්‍රාදේශීය ලේකම් කොට්ඨාසයට පැමිණ සිටින අය සඳහා එම ප්‍රදේශයෙන් ලබාදී ඇති රජයේ ඉඩම් හෝ ඉඩම් ප්‍රතිසංස්කරණ කොමිසමට අයත් ඉඩම් ප්‍රමාණය;

කොපමණද යන්න වෙන් වෙන් වශයෙන් එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම් (අංක 1),— ස්ථාවර නියෝග අංක 7හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 6.30 දක්වා විය යුතු ය. අ. හා. 2.00 ට ස්ථාවර නියෝග අංක 7(5) ක්‍රියාත්මක විය යුතු ය.

2.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම් (අංක 2),— අද දින විසිර යෑමේදී මෙම පාර්ලිමේන්තුව 2013 ඔක්තෝබර් මස 08 වැනි අඟහරුවාදා අ. හා. 1.00 වන තෙක් කල් තැබිය යුතු ය.

3.

ගරු ඩී. කේ. ඉන්දික මහතා මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී ලංකා ලුම්බිණි සංවර්ධන භාරය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

විද්‍යාව හා තාක්ෂණය වැඩිදියුණු කිරීමේ (සංශෝධන) පනත් කෙටුම්පත — දෙවැනි වර කියවීම.

*2.

පතල් හා බනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ආනයන හා අපනයන (පාලන) පනත යටතේ නියෝග, — ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය. (අමාත්‍ය මණ්ඩලයේ අනුමතිය දන්වා තිබේ.)

*8.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

10.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

13.

අල් ප්‍රියාතුල් හිඟ්විසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

මෙමුත්‍රිපාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.